

# સાવરકુંડલામાં ભાજપ અગ્રણી અને જાણીતા ઉદ્યોગપતિનો પુત્ર ભેદી સંજોગોમાં લાપતા



**મિલાપ રૂપારેલ અમરેલી**  
અમરેલી જિલ્લા ભાજપનાં આગેવાન અને સાવરકુંડલાના વતની અને ઉદ્યોગપતિ અને બિલ્ડરનો પુત્ર વ્યાજબોરોના ત્રાસથી છેલ્લા ત્રણ દિવસથી ગુમ થયાની ઘટના સામે આવતા સમગ્ર અમરેલી જિલ્લામાં ચક્રાવર મચી ગઈ છે.

આ બનાવમાં જાણવા મળતી વિગત મુજબ સાવરકુંડલા ગામે નેસડી રોડ ઉપર આવેલ પરિમલ વિભાગ ર સમજુબા ભુવનમાં રહેતાં અમરેલી જિલ્લા ભાજપનાં આગેવાન અને સાવરકુંડલાના ઉદ્યોગપતિ અને બિલ્ડર સુરેશભાઈ પાનસુરીયાના હાલ વડોદરા ખાતે સ્થાયી પુત્ર રવિ સુરેશભાઈ પાનસુરીયા ગત તા ૩૧ ના રોજ અચાનક સાવરકુંડલામાંથી ગુમ થતા પરિવારજનો ભારે ચિંતામાં મુકાયા છે.

આ બનાવ અંગે પરિવાર દ્વારા ગત રાત્રે

સાવરકુંડલા ટાઉન પોલીસ સ્ટેશનમાં રવિ પાનસુરીયા ગુમ થયાની લેખિત અરજી આપવામાં આવી છે. આ બનાવ અંગે સુરેશભાઈ પાનસુરીયા દ્વારા ગંભીર આક્ષેપો કરવામાં આવ્યા છે કે, ૩૧ ડિસેમ્બરની રાત્રે વ્યાજબોરોના સતત માનસિક ત્રાસથી કંટાળી રવિ પાનસુરીયાએ પગલું ભરવાનું મન બનાવી લીધું હતું.

આ પહેલા તેમણે સુસાઈડ નોટ લખી અને એક વિડિઓ બનાવીને વ્યાજબોર ના ત્રાસથી પગલું ભરતો હોવાની વીડિયોમાં વાત કરી છે. સુરેશભાઈ પાનસુરીયા દ્વારા ગંભીર આક્ષેપો કરતાં જણાવ્યું હતું કે, દીક્ષિત પટેલ સહિત કુલ ૧૬ લોકો પાસેથી રવિ પાનસુરીયાએ રૂપિયા ૧૧.૨૫ કરોડ લાખ વ્યાજ લીધા હતા. આ રકમ સામે વ્યાજબોરોએ રવિ પાનસુરીયા પાસેથી અંદાજે ૪-૩૮ કરોડની મિલતોના દસ્તાવેજ કરાવી લીધા હોવાનું પણ જણાવ્યું હતું. વધુમાં તેમાંથી ૩-૮૮ કરોડ રૂપિયા ઈચ્છ

મારફતે પરત ચુકવ્યા હોવા છતાં હજુ પણ ૨-૮૭ કરોડ બાકી હોવાનો આક્ષેપ કરવામાં આવેલ છે. બાકી રકમ સામે વ્યાજબોરો દ્વારા ૧૫ કરોડ રૂપિયા જેવી મોટી રકમની પકાણી ઉધરાણી કરવામાં આવી રહી છે તેના કારણે રવિ પાનસુરીયા પર સતત માનસિક દબાણ અને ત્રાસ વધતો ગયો હતો.

તેઓ વધુમાં જણાવેલ છે કે દીક્ષિત પટેલ અગાઉ ટૂંકેકામ કાંડમાં આરોપી તરીકે સાબરમતી જેલમાં બંધ હતો તે દરમિયાન તેની પત્ની અને પુત્ર દ્વારા પણ ઉધરાણી કરી માનસિક ત્રાસ આપવામાં આવતો હોવાનો પરિવારનો આક્ષેપ છે.

આ બનાવનાં પગલે હાલ સાવરકુંડલા ટાઉન પોલીસે અરજીના આધારે ગુમ થયેલા યુવકની શોધખોળ અને સમગ્ર મામલાની તપાસ શરૂ કરી છે. યુવક સલામત મળી આવે તેવી પરિવારજનો આશા રાખી રહ્યા છે.

# અમરેલીમાં તાપમાનનો પારો ૧૩.૨ ડિગ્રી રહેતા હાડ થીજવતી ઠંડી



અમરેલી ૨૦.૭ ડિગ્રી રહ્યો હતો. તેમજ ભેજનું પ્રમાણ ગઈકાલની સરખામણીમાં વધ્યું હતું અને આજે ૭૮ ટકા ભેજનું પ્રમાણ રહ્યું હતું. તેમજ પવનની ગતિ પ્રતિ કલાક ૦.૮ કિલોમીટરની રહી હતી. બે દિવસથી જિલ્લામાં વાદળછાયું વાતાવરણ રહ્યું હતું.

હવામાન વિભાગ દ્વારા વરસાદની આગાહી કરવામાં આવી છે. અમરેલી ખેતીવાડી તંત્રને પણ વરસાદની આગાહીને ધ્યાને રાખીને ખેડૂતોને સાવચેત રહેવા માટે અપીલ કરી છે. અમરેલીમાં ગઈકાલે ન્યુનતમ તાપમાનનો પારો ૧૦.૬ રહ્યો હતો. જે આજે ૪ ડિગ્રી જેટલો ગડી ગયો હતો અને ન્યુનતમ તાપમાનનો પારો ૧૩.૨ ડિગ્રી પર પહોંચી ગયો હતો. જેના કારણે ઠંડીનું પ્રમાણ વધારે રહ્યું હતું. હાડ થીજવતી ઠંડીથી વહેલી સવારે શહેરના માર્ગો સુમસામ રહ્યા હતા.

# મોરબીમાં રાષ્ટ્રભક્તિનો અનોખો સંગમ: નિર્શિવ ફાઉન્ડેશન દ્વારા 'સરદાર કથા'નું ત્રિદિવસીય ભવ્ય આયોજન

**મોરબીમાં ગુંજશે રાષ્ટ્રપ્રેમનો નાદ: કન્યા છાત્રાલયના આંગણે લોહપુરુષના જીવન ચરિત્ર પર આધારિત કથા**

ધર્મેન્દ્ર વ્યાસ દ્વારા મોરબી સામાન્ય રીતે આપણે ધાર્મિક કથાઓ જેવી કે રામકથા કે ભાગવત કથાનું શ્રવણ કરતા હોઈએ છીએ, પરંતુ મોરબીના આંગણે એક ક્રાંતિકારી અને અનોખી પહેલ થવા જઈ રહી છે. અખંડ ભારતના શિલ્પી અને લોહપુરુષ સરદાર વલ્લભભાઈ પટેલના જીવન અને કવન પર આધારિત 'સરદાર કથા' નું ભવ્ય આયોજન કરવામાં આવ્યું છે. આગામી તારીખ ૫, ૬ અને ૭ જાન્યુઆરી ૨૦૨૬ ના રોજ, મોરબીના કન્યા છાત્રાલય ખાતે રાત્રે ૮ થી ૧૨ દરમિયાન આ રાષ્ટ્ર યજ્ઞ યોજાશે.

કથા ન વક્તા શ્રી શૈલેષ સગપરિયા સાહેબ જાણીતા પ્રેરક વક્તા, તથા ભૂતપૂર્વ ક્લાસ ૧ અધિકારી તરીકે સેવા આપી ચુક્યા છે. જેમના મુખે થી અસ્ખલિત કથા વાર્તા સાંભળી લોકોને ખૂબ પ્રેરણા

# દારકાધીશ હવેલી અમરેલીના ટ્રસ્ટી તરીકે સેવા આપતા ભાવેશભાઈ છોટાલાલ વસાણીની પ્રાર્થનાસભા યોજાય

**શ્રી દારકાધીશ હવેલી અમરેલીના શ્રી દારકેશ લાલજી મહારાજ તથા શ્રી પુરુષોત્તમ લાલજી મહારાજ દ્વારા પણ ટેલીફોનથી આશ્વાસન આશીર્વાદ અને વસાણી પરિવારને સાંત્વન આપી**

મિલાપ રૂપારેલ અમરેલી અમરેલી જિલ્લાના ઉદ્યોગપતિ તથા માર્કેટ યાર્ડ ખાતે વેડી ધરાવતા છોટાલાલ પોપટલાલ વસાણી પરિવારના મોભી તથા અમરેલી લોહાણા મહાજન ટ્રસ્ટના ટ્રસ્ટી તથા ઉપપ્રમુખ તથા દારકાધીશ હવેલી અમરેલીના ટ્રસ્ટી તરીકે સેવા આપતા ભાવેશભાઈ છોટાલાલ વસાણીનું (ઉ.વ.૫૮) નું દુ:ખદ અવસાન થતા તેમની અચાનક વિદાયથી લોહાણા સમાજ, વૈષ્ણવ સમાજ તથા વેપારી સમાજ તથા વસાણી પરિવારને ઘણી મોટી ખોટ પડી છે.

સદગતની યોજાયેલ પ્રાર્થનાસભામાં વિવિધ સંસ્થાઓ તરફથી જ્ઞાતિ સમાજ જાહેર સંસ્થાઓ તથા લોહાણા સમાજ તથા અન્ય સમાજના વેપારી ભૂંડો ઉપસ્થિત રહ્યા હતાં. જ્યારે શ્રી દારકાધીશ હવેલી અમરેલીના શ્રી દારકેશ લાલજી મહારાજ તથા શ્રી પુરુષોત્તમ લાલજી મહારાજ દ્વારા પણ ટેલીફોનથી આશ્વાસન આપવામાં આવ્યું હતું.

આ ઉપરાંત ધારાસભ્ય



આશીર્વાદ મળેલ હતાં. આ ઉપરાંત ધારાસભ્ય અમરેલીના

કૌશિકભાઈ વેકરીયા, એ.પી.એમ.સી.ના પૂર્વ ચેરમેન પી.પી. સાજાગા, અમરેલી લોહાણા મહાજન ટ્રસ્ટ અમરેલીના પ્રમુખ ભરતભાઈ કાનાભાર, પ્રફુલભાઈ બાટવીયા તથા હરીરામભાઈ ટ્રસ્ટના એ.ડી. રૂપારેલ, જીતુભાઈ ગોળવાળા સહિતનાં આગેવાનોએ વસાણી પરિવારના દુ:ખ માં સહભાગી થઈ સાંત્વના પાઠવેલ હતી. જ્યારે સાવરકુંડલા લોહાણા મહાજન ટ્રસ્ટના ટ્રસ્ટીઓ સભ્યો રાજુભાઈ શીંગાળા, ટ્રસ્ટી ઉપ પ્રમુખ, હીતેશભાઈ સરેયા, પ્રકાશભાઈ વેરેરા મહાપ્રભુજી બેઠકજી ટ્રસ્ટ સાવરકુંડલાના ડિર્ટીભાઈ રૂપારેલ, અંતુભાઈ ગઢીયા, સાવરકુંડલા લોહાણા વિદ્યાર્થી ભવનના અષ્ટકાતભાઈ સુચક વિગેરેએ સાંત્વન આપવા પધારેલા જે અમરેલી લોહાણા મહાજન ટ્રસ્ટના ઉપપ્રમુખ ભાવેશભાઈ સોહા તથા અંતુભાઈ વસાણી ગોવર્ધનનાથજી હવેલીના ટ્રસ્ટીએ જણાવેલ છે

# અમરેલી વિસ્તાર કડવા પાટીદાર દ્વારા અમદાવાદ મુકામે હોસ્ટેલ નિર્માણનો મહત્વપૂર્ણ સંકલ્પ



**મિલાપ રૂપારેલ અમરેલી**  
અમરેલી વિસ્તાર બાવન ગામ કડવા પાટીદાર સમાજ દ્વારા અમદાવાદ મુકામે અમરેલી વિસ્તારના દીકરા-દીકરીઓના ઉચ્ચ અભ્યાસ માટે હોસ્ટેલ નિર્માણનો મહત્વપૂર્ણ સંકલ્પ લેવામાં આવ્યો છે. આ હેતુરત નાણાકીય ફંડ એકત્ર કરવાની પ્રક્રિયા ચાલી રહી છે. ત્યારે ગત તા.૨૮ ના રોજ જીવનદીપ મેડિકલ ચેરીટેબલ ટ્રસ્ટ સુરત દ્વારા દાર્તાઓ પરત્વે કૃતજ્ઞતા વ્યક્ત કરવા સુરત ખાતે સન્માન સમારોહ યોજાયો હતો. જેમાં સુરત, અમદાવાદ, રાજકોટ, વડોદરા, નાસિક, મોરબી, ગોંડલ, મુંબઈ વગેરે શહેરોમાં વસતા ઉદ્યોગપતિ દાર્તાઓનું સન્માન કરવામાં આવ્યું હતું. અમરેલી વિસ્તાર કડવા પટેલ જ્ઞાતિ કેળવણી પ્રચારક મંડળના પ્રમુખ ઠાકરશીભાઈ મેતલીયા અને ઉમિયા પરિવાર સંગઠન સમિતિ સૌરાષ્ટ્ર ઝોનના ઉપપ્રમુખ વજુભાઈ ગોલ દ્વારા સમાજના દીકરા-દીકરીઓના ઉજ્જવળ ભવિષ્ય અને સુદૃઢ કારકિર્દી નિર્માણના હેતુરત રૂપિયા ૪૦ કરોડના ખર્ચે અમદાવાદ મુકામે સાકાર થનાર આધુનિક હોસ્ટેલ યોજનાની વિસ્તૃત માહિતી રજૂ કરી હતી. સાથે સાથે અમરેલી બહાર વસવાટ કરતા ઉદ્યોગપતિઓ તથા સામાજિક આગેવાનોને આ મહત્વના પ્રોજેક્ટમાં આર્થિક યોગદાન આપી પોતાના

# જીવનદીપ મેડિકલ ચેરીટેબલ ટ્રસ્ટ સુરત દ્વારા દાર્તાઓનું સન્માન કરાયું

વતન પ્રત્યેનું ઉત્તરદાયિત્વ નિભાવવાની ભાવપૂર્ણ અપીલ કરી હતી. આ પ્રસંગે સાંસદ પરશોત્તમ રૂપારેલે ઉદબોધનમાં વિસ્તૃત માહિતી આપતા જણાવેલ કે, આજનો યુગ અત્યંત પરિવર્તનશીલ છે. અને સમગ્ર વિશ્વ સાથે આપણો સમાજ પણ આધુનિક ટેકનોલોજીના યુગમાં ઝડપથી આગળ વધી રહ્યો છે. ઉચ્ચ અભ્યાસ અને રોજગારી માટે મહાનગરો તરફ જવું આવશ્યક બન્યું છે. મહાનગરોમાં ઊભા થતા વિવિધ પ્રશ્નો, મુશ્કેલીઓ તથા અસુરક્ષિત પરિસ્થિતિઓ વચ્ચે આપણા દીકરા-દીકરીઓને સુરક્ષિત રાખવા માટે સમાજ સંચાલિત છાત્રાલય એક મજબૂત કવચરૂપ સાબિત થાય છે. આવા છાત્રાલયોમાં સંસ્કાર સભર અને સકારાત્મક સામાજિક માહોલમાં રહેવાની તક મળે છે, જે વિદ્યાર્થીઓને ગુણવત્તાયુક્ત શિક્ષણ સાથે ઉજ્જવળ ભવિષ્ય તરફ દોરી જાય છે.

આ સમગ્ર પ્રક્રિયા સમાજની સામૂહિક સામાજિક જવાબદારી હોવાનું તેમણે ભારપૂર્વક જણાવ્યું. ખાસ કરીને અમદાવાદ ખાતે નિર્માણ થનાર હોસ્ટેલ અંગે વાત કરતાં તેમણે જણાવ્યું કે જો સમાજના દરેક સભ્ય દૈનિક માત્ર એક રૂપિયાની ભયત શરૂ કરે, તો વિશાળ ફંડનું સર્જન શક્ય બની શકે. આ માટે સમાજના દરેક વ્યક્તિને આ અભિયાનમાં સહભાગી થવા માટે તેમણે ઉત્સાહપૂર્વક અપીલ કરી હતી.

આ સમારોહમાં સીદ્દસર ઉમિયા મંદિર ટ્રસ્ટના ટ્રસ્ટી જયંતભાઈ ડીણાવા, મોરબીના ધીરુભાઈ કાવઠીયા, અમદાવાદના મનુભાઈ જાવિયા તથા મકનભાઈ નરોડિયા, સુરતના મનસુખભાઈ વામજી, હરેશભાઈ પરવાડીયા, નાસિકના જયંતીભાઈ તથા ધીરુભાઈ મેતલીયા સહિત સમાજના અનેક આગેવાનો ઉપરાંત સુરત મુકામે વસતા કડવા પાટીદાર સમાજના આગેવાનો પણ બહોળી સંખ્યામાં ઉપસ્થિત રહ્યા હતા.

આ સન્માન સમારોહના આયોજન માટે જીવનદીપ મેડિકલ ટ્રસ્ટના પ્રમુખ હિમંતભાઈ વામજી, ઉપપ્રમુખ વિહ્વલભાઈ માતરીયા, મંત્રી રમેશભાઈ ચત્રોલા તેમજ દારકેશભાઈ ધામત, રમેશભાઈ આદ્રીજ, જીનેશભાઈ રજોડીયા, ભરતભાઈ ગામી, સુરેશભાઈ કણસાગરા, દિનેશભાઈ પરવાડીયા અને ટ્રસ્ટના સર્વ સભ્યોએ સક્રિય સહયોગ આપ્યો હતો.

# બાબરા તાલુકાના જીવાપર (કરીયાણા) ગામે ઝેરી દવા પી જતા મોત

અમરેલી : બાબરા તાલુકાના જીવાપર (કરીયાણા) ગામે રહેતા ઉમેશભાઈ મનસુખભાઈ પીપળવા નામનાં ૩૨ વર્ષીય યુવકે પોતાની આર્થિક તકલીફના લીધે કંટાળી જઈ અને મનમા લાગી આવતા ગત તા. ૨૮ ના સાંજના આશરે છએક વાગ્યે કરીયાણા (જીવાપર) ગામે પોતે પોતાની મેળે કપાસમાં છાટવાની ઝેરી દવા પી જતા તેમનું સારવાર દરમ્યાન મોત નિપજ્યાનું પોલીસમાં જાહેર થતાં પોલીસે ધોરણસર કાર્યવાહી હાથ ધરેલ છે.

# અમરેલીનાં બગસરામાં ભયજનક શખ્સને પાસા હેઠળ જેલમાં ધકેલાયો

અમરેલી પોલીસ અધિક્ષક સંજય ખરાત દ્વારા અમરેલી જિલ્લામાં અસામાજિક પ્રવૃત્તિ કરનાર ઈસમો ઉપર કડક હાથે કાર્યવાહી કરવા તેમજ શરીર-સંબંધી ગુન્ધા ઓ કરવાની ટેવ વાળા અને ઘાતક હથિયારો સાથે નિર્દોષ નાગરીકોને દાદાગીરી, ધાક ધમકી આપી ઈજાઓ કરી જાહેર વ્યવસ્થા ખોરવતા અને ભયનું સામ્રાજ્ય ફેલાવી આંતક મચાવતાં માયાભારે ઈસમો સામે પાસા-તડીપાર જેવા સખ્તસ પગલા લઈ આવા ગુન્હેગારોને કાયદાનું ભાન થાય, તેમજ જિલ્લા માં કાયદો અને વ્યવસ્થા સુદૃઢ બને, તે માટે પાસા-તડીપારના પ્રવર્તમાન કાયદાઓ હેઠળ કાર્યવાહી કરવા સુચના આપેલ હતી.



જે અન્વયે અમરેલી એલ.સી.બી. પો.ઈન્સ.વી.એમ. કોલાદરાએ શરીર સંબંધી ગુનાઓ કરવાની ટેવવાળા ભયજનક ઈસમ નદીમભાઈ કાદરભાઈ બારેજીયા નામનાં ૩૦, (રહે.બગસરા), વિરૂધ્ધ પુરાવાઓ એકઠાં કરી, પાસા દરખાસ્તસ તૈયાર કરી, અમરેલી પોલીસ અધિક્ષક મારફત અમરેલી જિલ્લા મેજિસ્ટ્રેટ તરફ મોકલી આપેલ હતી.

અમરેલી જિલ્લા મેજિસ્ટ્રેટ વિકલ્પ ભંદ્રાજ દ્વારા ઉપરોક્ત ઈસમ વિરૂધ્ધ પાસાનું વોરંટ ઈસ્યુ કરતાં અમરેલી પોલીસ અધિક્ષકની સુચના મુજબ અમરેલી એલ.સી.બી. ટીમ તથા બગસરા પોલીસ ટીમ દ્વારા નદીમભાઈ કાદરભાઈ બારેજીયાને પાસા વોરંટની બજવણી કરી, મધ્યસ્થ જેલ, સુરત ખાતે અટકાયતમાં રહેવા મોકલી આપેલ છે.

# ખાંભા તાલુકાના ડેડાણ ગામે જાનથી મારી નાખવાની ધમકી

અમરેલી : ખાંભા તાલુકાના ડેડાણ ગામે રહેતા રાજુભાઈ અબ્દુલભાઈ નાગરીયા તથા સતારભાઈ અબ્દુલભાઈ નાગરીયાના પિતા અબ્દુલભાઈ ડેડાણ ગામે સાંકડીશરી કુંભારવાડામાં રહેતાં રજાકભાઈ ભીખાભાઈ નાગરીયા નામનાં દર વૃધ્ધના સગા નાના ભાઈ થતા હોય, ત્યારે અબ્દુલભાઈને બંને આરોપી દીકરાઓ સાચવતા ન હોય અને ઘરે આવવા પણ દેતા ન હોય જેથી આરોપીના પિતા તેમનાં મોટા ભાઈ રજાકભાઈ સાથે ચાર દિવસથી રહેતા હોય અને તેમને જમાસતી પણ હોય તેમજ સાચવતા પણ હોય તે બાબતનું આરોપીઓને સાઝુ નહીં લાગતા અને તે વાતનું મન દુ:ખ રાખી ગત તા.૩૧ ના રાત્રીનાં ૯ વાગ્યે તથા આરોપીઓએ પોતાના મોટા ભાપુજી રજાકભાઈના ઘર પાસે જઈ તેમને મને જેમ ફાવે તેમ ગાળો આપી તેમના ઘરની ડેલીમાં પાણા ધા મારી તેમજ ડેલીને ધક્કો મારી તેમજ પાઈપના ધા મારી ડેલી ડેડાણ ગામે સાંકડીશરી આરોપીઓએ તેમનાં મોટા ભાપુજી રજાકભાઈને જાનથી મારી નાખવાની તેમજ વાડીએ બધુ નાખવાની તેમજ વાડીએ બધુ સળગાવી દેવાની ધમકી આપી હતી. બાદમાં આરોપીઓએ વાડીના જાપા પાસે જઈ તેમનાં પિતરાઈ ભાઈ મજીદભાઈ તથા અબ્દુલભાઈને ગાળો આપી તથા મજીદભાઈને આ બંને આરોપીઓએ જાનથી મારી નાખવાની તથા વાડીએ બધુ તોડી નાખવાની ધમકી આપ્યાની બીખાભાઈ નાગરીયાએ પોલીસમાં ફરિયાદ નોંધાવી છે.

# ગીરગઢાના સનવાવ બસ સ્ટેન્ડ નજીકથી દીપડી પાંજરે પુરાઈ

**વનવિભાગે જસાધાર એનિમલ કેર સેન્ટર ખાતે ખસેડી**

કૈલેશ ભટ્ટ ઉના પાંજરામાં દીપડી ફસાઈ હતી. ગીરગઢા તાલુકાના સનવાવ છેલ્લા ઘણા દિવસથી આ દીપડી સનવાવ ગામ ના ગીરગઢા રોડ પર આવેલા બસ સ્ટેશન વિસ્તારમાં દેખાતી હતી. દીપડીના વારંવાર દેખાવાથી ગ્રામજનોમાં ભયનો માહોલ હતો. સનવાવ ગામ જંગલ ખો ઈર નજીક આવેલ ગામમાં બસ સ્ટેન્ડ નજીકથી એક દીપડી પાંજરે પુરાઈ છે. આજે રાત્રી ના ૮:૩૦ થી ૯:૦૦ ગામ સુધી પોહચી તેમનું નિવાસ વાગ્યાની આસપાસ વન વિભાગ દ્વારા ગોઠવવામાં આવેલા હોવાથી સિંહ નો વસવાટ તો કાયમી ગામ માં છે પણ દીપડી ગામ સુધી પોહચી તેમનું નિવાસ સ્થાન નક્કી કરે એ પહેલા પાંજરે પુરાઈ.